

نمبر 60

(گروپ-I-GROUP)

وقت: 2 گھنٹے 10 منٹ

(10)

2- درج ذیل نظم و غزل کے اشعار کی تشریح کیجئے۔ (تین اشعار حصہ نظم اور دو حصہ غزل سے)

(حصہ نظم)

- (ii) اصولِ محبت ہے پیغام جس کا  
وہ محبوب پروردگار آگیا  
(iv) سب محنت کش گلے ملے اور ابھرا اک پیغام  
اس پیغام کو سمجھو یہ ہے قدرت کا انعام

- (i) یوں تو میرے شہر میں سڑکیں کئی ہیں لازوال  
لیکن ایک ایسی سڑک بھی ہے جس کی مثال  
(iii) رقص تیری خاک کا کتنا نشاط انگیز ہے!  
ذره ذره زندگی کے سوز سے لبریز ہے

(حصہ غزل)

- (ii) سلسلہ، فتنہ قیامت کا  
تری خوش قسمتی سے ملتا ہے

- (i) یہ فخر تو حاصل ہے، بُرے ہیں کہ بھلے ہیں  
دو چار قدم ہم بھی تیرے ساتھ چلے ہیں  
(iii) میں در ماندہ اس بارگاہِ عطا کا  
غائب نگار ہوں، اک خطا ہو گئی ہے

(10)

3- مندرجہ ذیل نثر پاروں کی تشریح کیجئے۔ خط کشیدہ الفاظ کے معانی، سبق کا عنوان اور مصنف کا نام بھی لکھیے۔

- (الف) میرا تھا تھکا کہ اگر یہی حال رہا تو یہاں بھی فرصت معلوم! خیر حیلے حوالوں سے اس وقت تو میں بیچ گیا اور میرے میزبان بھی میری وجہ سے نہ گئے مگر مجھے بہت جلد معلوم ہو گیا کہ جس عقبات یعنی یکسوئی کی تلاش میں سرگرداں تھا وہ مجھے یہاں بھی نہ ملے گی۔  
(ب) بارغ کے داروغہ خود بھی بڑے کار گزار اور مستعد شخص ہیں اور دوسروں سے بھی کچھ جان کر کام لیتے ہیں۔ اکثر مالیوں کو ڈانٹ ڈپٹ کرنی پڑتی ہے۔ ورنہ ذرا بھی نگرانی میں ڈھیل ہوئی، ہاتھ پر ہاتھ رکھ کر بیٹھ گئے یا بیڑی پینے لگے یا سائے میں جا لیٹے۔

(10)

4- درج ذیل سوالات میں سے کوئی سے پانچ سوالات کے مختصر جوابات تحریر کیجئے۔

- (i) مرزا صاحب کا سب سے بڑا مشغلہ کیا تھا؟  
(ii) سلطان ٹیپو اپنی جدوجہد میں کیوں کامیاب نہ ہو سکا؟  
(iii) بادشاہِ بنگم کا اصلی نام کیا تھا؟  
(iv) عید کی شاعری کا ہماری شعری روایات سے کیا تعلق ہے؟  
(v) مصنف پر اس فقیر نے کیا اثر کیا؟  
(vi) شاعر کے بیان کے مطابق دریائے فرات کے پانی پر دھوپ کا کیا اثر ہوا؟  
(vii) آنکھ کی شہنشاہی سے کیا مراد ہے؟  
(viii) شاعر نے سر اور دل میں کس چیز کی کمی کا ذکر کیا ہے؟

(05)

5- کسی ایک سبق کا خلاصہ لکھیے:

- (الف): مرزا محمد سعید۔ (ب): چنل خور۔

(15)

6- درج ذیل عنوانات میں سے کسی ایک مضمون پر لکھیے:

- (i) قائد اعظم (ii) چاندنی رات (iii) مسلمانوں کے تہوار

(10)

7- درج ذیل عبارت کو غور سے پڑھیے اور آخر میں دیے گئے سوالات کے جوابات لکھیے۔

قائد اعظم ہمیشہ سے ایماندار، باہمت، نڈر اور مستقل مزاج انسان تھے۔ ان کا دامن لالچ اور ہوس سے پاک تھا۔ وہ کسی جج یا ساتھی وکیل سے بھی اپنی شان کے خلاف کوئی لفظ سننا پسند نہیں کرتے تھے۔ نامساعد حالات میں گھبراتے نہیں تھے اور نہ کبھی دعا اور فریب سے کام لیتے تھے۔ ان کی سیاست صاف ستھری اور پاکیزہ تھی۔ وہ سیاسی مقاصد حاصل کرنے کے لئے توڑ پھوڑ اور خلاف قانون اقدامات کے سخت مخالف تھے۔ جس بات کو حق سمجھتے، اس کے بارے میں کسی سے سمجھوتہ نہیں کرتے تھے اور نہ ہی مصلحت کوئی سے کام لیتے تھے۔ خوش پوشی کا انہیں بے حد شوق اور ریلقہ تھا جو آخر تک قائم رہا۔ ہندوستان کے کتنے ہی وائسرائے ان کی خوش پوشی کی تعریف کی۔ ان کی زندگی کے آخری چند سالوں میں ان کی شہرت بام عروج پر پہنچ گئی تھی۔ پاکستان کا قیام ان کا عظیم کارنامہ ہے۔

سوالات:

- (i) قائد اعظم کس قسم کے انسان تھے؟  
(ii) قائد اعظم کا سیاسی رویہ کس قسم کا تھا؟  
(iii) قائد اعظم کا عظیم کارنامہ کون سا ہے؟  
(iv) ہندوستان کے وائسرائےوں نے قائد اعظم کے کس وصف کی تعریف کی ہے؟  
(v) اس عبارت کا موزوں عنوان لکھیے۔